

AVVIŻI

1. Il-Ħadd 4 u 18 ta' Lulju 2021 fl-4.00p.m. - Facebook
Il-Ħadd 1 u 15 ta' Awwissu 2021 fl-4.00p.m. - Facebook
Il-Ħadd 5 u 19 ta' Settembru 2021 fl-4.00p.m. - Facebook
Il-Ħadd 3 u 17 ta' Ottubru 2021 fl-4.00p.m. - Facebook
2. Dawk li qalghu xi grazzja huma mhegga li jiktbu l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji minghajr isem shih, indirizz u numru tat-telefown ma jigħux ikkunsidrati.** Jekk ma tkunx tridu li jidher isimkom fuq il-fuljett dan ma jigħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inheggu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Azzopardi, 6, Sqaq Nru. 2, Triq il-Kbira, Siggiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-grajjiet tal-Girgenti infakkrum li matul is-snin ġew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Ġuża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella minghand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 127

Lulju 2021

HARĠA ELETTRONIKA



Madonna tal-Girgenti itlob għal Malta u għad-dinja

IR-RESTAWR TAL-ISTATWA TAL-MADONNA

Meta Ġuża Mifsud tkellmet ma' Mons. Salvatore Grima (Direttur Spiritwali) li l-Madonna trid statwa tagħha fil-Girgenti, dan kien għamel kuntatt ma' Anton Agius, sabiex dan jagħmel din l-istatwa. Is-Sur Agius aċċetta u hadem l-istatwa minn fuq tpingija tal-Madonna li kienet għamlet Ġuża stess meta rat il-Madonna fuq is-sigra tan-naspli fis-snin ħamsin.

Min kien Anton Agius?

F'intervista li ta fl-2004, Anton Agius qal: “Tista’ tghid li fil-familja tagħna hemm diversi artisti, pitturi u skulturi, uħud bħal hija Michael, nahseb li kapaċi aktar minni... imma ma tantx iħobb jahdem. Nahseb li xi haġa qiegħda fir-razza,” qalli Toni. Ha l-ewwel direzzjoni lejn l-arti bis-saħħa ta’ ommu, Maria Estella, li ħaditu għand l-iskultur Ġużeppi Galea li studja barra u għamel disa’ snin bħala apprentista miegħu.

Agius studja l-arti bejn l-1951 u l-1953 fis-Socjetà Maltija tal-Arti, Manifattura u Kummerċ u wara fl-Iskola tal-Arti tal-Gvern. Fl-1957 rebaħ borża ta’ studju għal Ruma mogħtija mill-Gvern Malti fejn studja fi Scuola Del Nudo dell'Associazione Artistica Internazionale, fl-Accademia di Belle Arti u fi Scuola delle Arti Ornamentali. Agius studja f’St. Martin's School of Art f’Londra, fejn akkwista d-Diploma Nazzjonali fid-Disinn, Mudellar, Skultura u Qtugħ ta’ Ittri. Fuq l-esperjenza tiegħu barra minn Malta, Agius jgħid: “Qatt ma hassejtni inferjuri ma’ studenti minn diversi pajjiżi. Anzi kont inkun l-aktar ippreparat.”

Kien għalliem fl-iskejjel sekondarji, lekċerer fl-Università ta’ Malta u membru tal-Bord tal-Eстетika ta’ Malta.

Anton Agius rebaħ diversi premjijiet u ġie onorat b’diversi għotjiet għal-livell artistiku li lahaq, fosthom l-Ewwel Premju tal-Human Rights Art Exhibition li tnediet fl-1968 fil-Mużew Nazzjonali ta’ Malta, l-Onorificenza Per Meriti mill-Assoċjazzjoni Kulturali Amici di Pan



Anton Agius jahdem fuq l-istatwa tal-Madonna tal-Girgenti

ta’ Firenze fl-1979, l-għotja tal-Artist tas-Sena fl-1980 u t-Targa d'Oro fl-1982 mogħtija mill-Associazione Nazionale Artistica Culturale tal-Italja. Fl-1999 imbagħad huwa kien ingħata l-Ewwel Premju fil-Biennale Internazzjonali tal-Arti ta’ Malta. Kien propju fis-7 ta’ Frar 1999 fil-Mużew Wignacourt ir-Rabat, fi ftuh ta’ wirja li kienet tirrappreżenta 50 sena ta’ ħidma tal-iskultur Anton Agius, li l-President ta’ Malta Ugo Mifsud Bonnici, f’diskors li kien għamel ta’ lil Anton Agius it-titlu onorifiku ta’ “l-iskultur nazzjonali”. Dan għax Agius poġġa fl-irħam u fil-bronż grajjiet importanti mill-istorja ta’ Malta. Fl-2005, Agius ingħata Ġieħ ir-Repubblika.

Agius ha’ sehem f’bosta esebizzjonijiet f’Malta, Londra, Edinburgh, l-Italja u l-Litwanja. Ix-xogħlijiet tiegħu jinsabu wkoll f’kollezzjonijiet privati f’diversi partijiet tad-dinja. Għalkemm il-qofol tal-kreattività artistika tiegħu jinsab fil-monumenti li ħadem u fl-iskulturi fl-injam, huwa kien ukoll disinjatur ta’ bolol postali, disinjatur u dekoratur ta’ knejjes, ċeramista u ħaddiem tal-medaljuni.

Apparti l-istatwa tal-Madonna, fost il-monumenti maħdumin minn Anton Agius insibu:

- Monument tal-Ħaddiem Malti, l-Imsida,
- Monument tas-Sette Giugno 1919, il-Belt
- Monument ta’ Dun Mikiel Scerri u Šhabu, il-Belt
- Monument tal-Ħelsien, il-Birgu
- Monument ta’ Manwel Dimech, quddiem il-Berġa ta’ Kastilja, il-Belt
- Monument ta’ Anton Buttigieg, il-Blata l-Bajda
- Monument ta’ Ġużè Ellul Mercer, Ħad-Dingli
- Monument ta’ Francis Ebejer, Ħad-Dingli
- Monument ta’ Mikiel Anton Vassalli, Ħaž-Żebbuġ
- Monument ta’ Lorenzo Balbi u martu Carmela Ozzini, il-Marsa
- Monument ta’ Mons. Depiro, quddiem il-Kulleġġ ta’ Sant’Agata, ir-Rabat
- Monument ta’ Pawlu Xuereb fi Ġnien Howard, ir-Rabat
- Monument ta’ Dun Ġorġ Preca fid-Dar Ġenerali tas-Socjetà tal-MUSEUM, il-Blata l-Bajda

Informazzjoni dwar Anton Agius mehuda minn https://mt.wikipedia.org/wiki/Anton_Agius



L-istatwa telgħet il-Girgenti fil-5 ta' Mejju 1986 u hemmhekk tpoġġiet fuq pedestal imhejji għaliha. Kienet l-ewwel laqgħa ta' talb li saret il-Girgenti. Hafna nies attendew dakinhar.

Minn dakinhar baqgħu isiru l-laqqhat ta' talb, għall-ewwel darba fix-xahar li iżda mbagħad żdiedu għal darbtejn.

Sfortunatament fl-1992, xi hadd mhux magħruf u mingħajr permess tela l-Girgenti u żeba' l-istatwa tal-Madonna. Jidher li l-istatwa ingħatat żewġ passati kulur kannella skur sakemm l-istess persuna jew xi hadd iehor reġa tela u żeba' l-lipsa bajda u l-mant ċelesti.

Ġuża tnikket hafna b'dan li sar. Għaliha dan l-att kien qisu xi hadd ta' daqqa ta' stallett. Ikkuntattajna l-iskultur biex naraw titneħħix iż-żebgħa imma dak iż-żmien dan il-pass ma kienx jidher għaqli.



Minhabba l-kefrija tas-Sajf Malti, l-istatwa kien ikollha tinżebgħa kultant snin għax malajr kienet titfarfar u tagħti impressjoni ta' traskuraġni. Sfortunatament għall-ewwel snin kienu jintużaw kuluri ta' żebgħa differenti fil-mant.



Fl-2019, il-Kumitat Moviment Madonna tal-Konsagrazzjoni ha deċiżjoni unanima li jittiehdu l-pariri neċessarji sabiex jiġi stabilit jekk hux possibbli li titneħħna ż-żebgħa u l-istatwa tingab lura fl-istat oriġinali tagħha. Ġew ikkuntattjati nies professjonisti f'dan il-qasam u finalment ix-xogħol ġie fdat fidejn Agatha Grima Conservators.

Ix-xogħol ta' konservazzjoni u restawr nbeda u r-ritratti li ġejjin juru diversi fażijiet f'dan ix-xogħol:



Dan il-proġett qiegħed joqrob lejn it-tmiem tiegħu u kull għajjnuna finanzjarja hija apprezzata. Min jixtieq jikkontribwixxi jista' jagħmel dan kif ġej: Revolut +356 79881964; BOV Acc. 40015473488 [Iban: MT68VALL22013000000040015473488]; jew cheque fisem Moviment Madonna tal-Konsagrazzjoni u mpustat f' 16, St. James Street, Siggiewi, Malta.

Grazzi lil min diġa ta l-kontribuzzjoni tiegħu.